

बजट 2024: प्रमुख विशेषताएँ

बजट 2024 की प्रमुख विशेषताएँ: हर पीढ़ी के लिए निष्पक्षता

अधिक किफायती घर

- घरों के लिए नई *आवास हेतु सरकारी भूमि योजना (Public Lands for Homes Plan)*, जिसमें 2031 तक सरकारी भूमि पर 250,000 नए आवास उपलब्ध कराने के लिए सभी उपलब्ध उपकरणों का उपयोग किया जाएगा। इसमें कनाडा पोस्ट (Canada Post) की संपत्तियाँ, राष्ट्रीय रक्षा (National Defence) की भूमि और कार्यालय भवन भी शामिल हैं।
- एपार्टमेंट निर्माण ऋण कार्यक्रम (Apartment Construction Loan Program) के लिए नए ऋण वित्त-पोषण में अतिरिक्त \$15 बिलियन के साथ और भी अधिक किराए के एपार्टमेंट्स का निर्माण, जिससे 2031-32 तक समर्थित कार्यक्रम के तहत कुल 131,000 से अधिक नए आवास उपलब्ध हो पाएंगे।
- कनाडा बिल्ड्स (Canada Builds) का आरंभ, जोकि पूरे देश-भर में निम्न-उपयोग भूमि पर मध्यम वर्ग के लिए किफायती आवास बनाने का टीम कनाडा (Team Canada) का दृष्टिकोण है। कनाडा बिल्ड्स (Canada Builds) किराए के घरों के निर्माण में आनुपातिक वृद्धि के लिए निम्न-लागत के संघीय ऋणों और प्रांतीय व राज्य-क्षेत्रीय निवेशों को साथ लाता है।
- \$4 बिलियन की आवास त्वरक निधि (Housing Accelerator Fund) में \$400 मिलियन का टॉप-अप आवंटन - यह निधि नगरपालिकाओं, प्रांतों और राज्य-क्षेत्रों के साथ किए गए 179 समझौतों के सौजन्य से अगले दशक में 750,000 से अधिक नए आवासों के निर्माण-कार्य को पहले से ही तेजगति दे रही है।
- कनाडा में किफायती आवास के स्टॉक की सुरक्षा और विकास के लिए \$1.5 बिलियन की नई कनाडा किराया संरक्षण निधि (Canada Rental Protection Fund) का आरंभ।
- किफायती आवासों के निर्माण के उद्देश्य से किफायती आवास निधि (Affordable Housing Fund) में \$1 बिलियन का आवंटन और त्वरित आवास पहल (Rapid Housing Initiative) के पिछले तीन चरणों की सफलता पर आगे निर्माण के लिए स्थायी त्वरित आवास धारा (Rapid Housing Stream) का आरंभ।
- बेघरों और झुग्गी-झोपड़ियों को संबोधित करने के लिए *रीचिंग होम: कनाडा की बेघरता कार्यनीति (Reaching Home: Canada's Homelessness Strategy)* में अतिरिक्त \$1.3 बिलियन का निवेश।
- नई कनाडा आवास बुनियादी ढाँचा निधि (Canada Housing Infrastructure Fund) के माध्यम से 10 वर्षों में \$6 बिलियन उपलब्ध कराके आवास-सक्षम बुनियादी ढाँचे के निर्माण और उन्नयन में तेजी।
- निर्माण-क्षेत्र में विदेशी उपाधियों की मान्यता का सरलीकरण एवं एप्रेंटिसशिप के और अधिक अवसरों का सृजन, ताकि कुशलता-प्राप्त कारीगरों को अधिक आवास निर्मित करने में सहायता मिल सके।
- प्रथम राष्ट्रीय, इन्सुइट और मेटिस के लिए आवासीय एवं सामुदायिक बुनियादी ढाँचे में पांच वर्षों की अवधि में \$918 मिलियन के अतिरिक्त निवेशों की घोषणा के माध्यम से स्वदेशी समुदायों में आवासीय अंतराल को घटाने का कार्य।
- नए छात्रावासों पर जीएसटी हटाकर लाभ-प्राप्ति सुनिश्चित करने के माध्यम से कनाडा के शैक्षणिक संस्थानों को और भी अधिक छात्रावास निर्मित करने के लिए प्रोत्साहन।
- पहली बार के घर खरीदारों को आरआरएसपी (RRSP) कर लाभों का उपयोग करने में सक्षम बनाने के लिए विद्‌ड्रॉअल सीमा को \$35,000 से बढ़ाकर \$60,000 करके घर खरीदार योजना (Home Buyers' Plan) में संवृद्धि, ताकि वे अपने डाउन पेमेंट की धनराशि के लिए \$25,000 मूल्य की और अधिक बचत कर सकें, और तेजी से।

- नवनिर्मित आवास खरीदने वाले पहली बार के घर खरीदारों को 30-वर्ष के एमोर्टाईज़ेशन की अनुमति देकर कनाडाई मोर्टगेज चार्टर (Canadian Mortgage Charter) का सशक्तीकरण, ताकि और भी अधिक युवा कनाडावासी गृह-ऋण हासिल कर पाने में सक्षम बन सकें।
- प्रांतों और राज्य-क्षेत्रों के साथ मिलकर नए कनाडाई किराएदारों के अधिकार विधेयक (Canadian Renters' Bill of Rights) का विकास, ताकि यह सुनिश्चित किया जा सके कि आवासों को किराए पर लेना समुचित, खुला और पारदर्शी है।

दिन-प्रतिदिन की लागतों का न्यूनन

- कनाडा-व्यापी आरंभिक शिक्षा और चाइल्डकेयर प्रणाली को विकसित करने एवं 10-प्रतिदिन की चाइल्डकेयर उपलब्ध कराने के उद्देश्य से चाइल्डकेयर स्थानों की अधिक संख्या निर्मित करने में सहायता के लिए निवेश।
- प्रांतीय और राज्य-क्षेत्रीय लाभों के संपूरण के लिए नए कनाडा विकलांगता लाभ (Canada Disability Tax Credit) का आरंभ, ताकि 600,000 से भी अधिक कार्यशील आयु के विकलांगता-ग्रस्त व्यक्तियों के आर्थिक कल्याण को बढ़ावा मिल सके।
- हर साल 400,000 से भी अधिक बच्चों को स्वस्थ भोजन उपलब्ध कराने के उद्देश्य से मौजूदा प्रांतीय और राज्य-क्षेत्रीय स्कूल भोजन कार्यक्रमों के विस्तारण के लिए नए राष्ट्रीय स्कूल भोजन कार्यक्रम (National School Nutrition Program) का सृजन।
- राष्ट्रीय फार्माकियर कार्यक्रम आरंभ करने की दिशा में पहले कदम, जो यह सुनिश्चित करेगा कि प्रिस्क्रिप्शन पर मिलने वाले अधिकांश गर्भनिरोधकों और कई डायबटीज़ दवाइयों के लिए उनका शुल्क बाधा नहीं बनता है।
- किराने के क्षेत्र में प्रतिस्पर्धा के सशक्तीकरण, कीमतों के स्थायीकरण में सहायता के लिए किराना व्यापारियों के काम की निगरानी, और कनाडावासियों की अपेक्षानुसार भोजन की मात्राओं व गुणवत्ताओं को बनाए रखने के लिए सिकुड़न-स्फीति का सामना करने के दिशानिर्देश लागू करके किराने के सामान की लागत के न्यूनन में समर्थन जारी रखना।
- अपर्याप्त फंड्स फीस जैसे अतिरिक्त शुल्कों को दूर करने, और एयरलाइनों द्वारा लागू किए जाने वाले वैकल्पिक सेवा शुल्क की मूल्य पारदर्शिता में सुधार में महत्वपूर्ण प्रगति, ताकि मध्यम वर्ग के कनाडावासियों को अपनी जेब में अपने अधिक पैसे रख पाने में सहायता मिल पाए।
- कनाडावासियों को होम इंटरनेट, होम फोन और सेल फोन योजनाओं को रिन्यू करने, बदलने या रद्द करने की अनुमति देने के लिए *दूरसंचार अधिनियम (Telecommunications Act)* में संशोधन, ताकि वे अनावश्यक फीस से संरक्षित रहें।
- निःशुल्क एवं किफायती बैंक खातों के विकल्पों में वृद्धि और बैंकों द्वारा लागू की जाने वाली अपर्याप्त फंड्स फीस पर 10 की ऊपरी सीमा।
- मरम्मत के अधिकार के सशक्तीकरण में प्रगति पर आगे निर्माण, ताकि कनाडावासी अपने खराब हुए बिजली के उपकरणों या डिवाइसों की मरम्मत करा सकें - और वह भी उचित मूल्य पर।
- तीन वर्षों की अवधि में 62.9 मिलियन के साथ स्थानीय भोजन बुनियादी ढांचे (Canada's Food Banks) का विस्तारण, ताकि पूरे कनाडा-भर में सामुदायिक संगठनों को स्थानीय भोजन बुनियादी ढांचों में निवेश करने के लिए सहायता मिल सके, जिसमें स्वदेशी और अश्वेत समुदायों के साथ-साथ समानता के पात्र अन्य समूहों को भी प्राथमिकता दी जाएगी।

हर पीढ़ी के लिए आर्थिक विकास

- नई एआई कम्प्यूट सुलभता निधि (Canada's AI Skills Fund) और कनाडाई सोवरेन कम्प्यूट कार्यनीति (Canada's Sovereign AI Strategy) के आरंभ के लिए 2 बिलियन का निवेश करके

कनाडा के कृत्रिम बुद्धिमत्ता लाभ का संरक्षण, ताकि कनाडाई शोधकर्ताओं, स्टार्ट-अप और स्केल-अप व्यवसायों को प्रतिस्पर्धा करने के लिए आवश्यक कम्प्यूटेशनल पावर की सुलभता में सहायता मिल पाए।

- व्यवसायों द्वारा पेटेंट्स, डेटा नेटवर्क इन्फ्रास्ट्रक्चर उपकरण, कंप्यूटर और अन्य डेटा प्रोसेसिंग उपकरण में निवेश की संपूर्ण लागत को अस्थायी रूप से तुरंत रद्द करने की अनुमति, ताकि उन्हें उत्पादकता बढ़ाने और कल की अर्थव्यवस्था में प्रतिस्पर्धा करने में सहायता मिल सके।
- आमूल शोध अनुदान निधियों और छात्रवृत्तियों तथा फैलोशिप्स में वृद्धि के माध्यम से विद्यार्थी और स्नातकोत्तर शोधकर्ताओं के लिए समर्थन में संवृद्धि, जिसमें स्वदेशी शोधकर्ता और उनके समुदाय भी शामिल हैं।
- तीन वर्षों की अवधि में \$242.7 मिलियन के निवेश से प्रथम राष्ट्रों की अगली पीढ़ी के यूनिवर्सिटी, कॉलेज और पोस्ट-सेकेंडरी विद्यार्थियों के लिए सुलभता में संवृद्धि।
- स्वदेशी समुदायों के लिए पूंजी की सुलभता को बाधरहित बनाने के उद्देश्य से \$5 बिलियन के स्वदेशी ऋण गारंटी कार्यक्रम (I ndi genous Loan Guar antee Program) का आरंभ, ताकि वे अपने-अपने क्षेत्रों में और अपनी शर्तों पर प्राकृतिक संसाधन और ऊर्जा परियोजनाओं के लाभों को साझा करने में सक्षम हो सकें।
- प्राथमिकता के रूप में \$93 बिलियन का प्रमुख आर्थिक निवेश कर क्रेडिट्स सुइट उपलब्ध कराना, ताकि स्वच्छतापूर्ण विकास का उद्वेलन, कनाडा में कनाडाई व्यवसायों के भविष्य का संरक्षण और आने वाली पीढ़ियों के लिए अच्छी नौकरियों का सृजन हो सके।
- इलेक्ट्रिक वाहन आपूर्ति श्रृंखला के प्रमुख क्षेत्रों में निवेश करने वाले व्यवसायों के लिए एक नया 10 प्रतिशत इलेक्ट्रिक वाहन आपूर्ति श्रृंखला (E l e c t r i c V e h i c l e S u p p l y C h a i n) निवेश कर क्रेडिट, इमारतों की लागत पर।
- स्वच्छ ईंधन परियोजनाओं के समर्थन के लिए स्वच्छ ईंधन निधि (\$1.5 बिलियन) में संशोधन, ताकि यह तेजी से वित्त-पोषण उपलब्ध करा सके, और इस निधि का अतिरिक्त चार वर्षों के लिए विस्तारण, 2029-30 तक।